

# आज 18+ व 45+ वालों को नहीं लगेगी कोरोना वैक्सीन

## सीरो सर्वे की ट्रेनिंग के कारण लगाया है ब्रेक

■ प्रमुख संवाददाता, गुड़गांव: जिले के सरकारी केंद्रों पर रविवार को वैक्सीनेशन ड्राइव आयोजित नहीं किया जाएगा। ऐसे में 18 प्लस व 45 प्लस के लोगों को आज वैक्सीन की पहली व दूसरी डोज नहीं लगेगी। स्वास्थ्य विभाग की ओर से यह फैसला 15 जून से शुरू होने वाले सीरो सर्वे में शामिल कर्मचारियों को ट्रेनिंग के साथ अन्य तैयारियों के कारण लिया गया है। हालांकि जिले के निजी अस्पतालों में वैक्सीन डोज लगवाने की सुविधा रविवार को जारी रहेगी। सरकारी केंद्रों पर अब सोमवार सुबह से वैक्सीनेशन ड्राइव चलेगा। आठ दिन के लंबे इंतजार के बाद बुधवार से ग्रामीण व शहरी क्षेत्र के सरकारी सेंट्रों पर वॉक थ्रू वैक्सीनेशन ड्राइव चलाया जाना शुरू किया गया था। शनिवार तक चले ड्राइव में सरकारी केंद्रों पर हजारों लोगों ने वैक्सीन डोज लगवाई। जिला प्रतिरक्षण अधिकारी डॉ. एमपी सिंह ने बताया कि जो कर्मचारी वैक्सीनेशन में जुटे हैं उनमें काफी कर्मचारी व अधिकारी सीरो सर्वे में भी काम करते हैं। 15 जून को सीरो सर्वे की सफलता के लिए रविवार को कर्मचारियों को ट्रेनिंग कराई जाएगी और वाकी तैयारियां भी की जानी हैं। इसके चलते रविवार को सरकारी केंद्रों पर वैक्सीनेशन ड्राइव नहीं चलाया जाएगा। उन्होंने बताया कि 18+ व 45+ के लिए फिलहाल 25 हजार से ज्यादा वैक्सीन डोज स्टॉक में हैं।



सेक्टर-49 में ड्राइव थ्रू वैक्सीनेशन कैंप में 70 लोगों ने लगवाया टीका

### 17694 लोगों ने लगवाई वैक्सीन

■ प्रस, गुड़गांव: जिले में 18 व 45+ के लिए चलाए जा रहे वैक्सीनेशन ड्राइव में शनिवार को 17,500 से अधिक लोगों ने डोज लगवाई। स्वास्थ्य विभाग व एनवायरो के संयुक्त तत्वावधान में सोहना रोड सेक्टर-49 के वाटिका बिजनेस पार्क में 45 प्लस वालों के लिए पहली व दूसरी डोज का ड्राइव-थ्रू वैक्सीनेशन हुआ। यहां 70 कार सवार लोगों वैक्सीन डोज दी गई। एनवायरो के अध्यक्ष व सीईओ एके सिंह ने कहा कि डोज लगवाने वाले लोगों को बटर मिल्क (छाछ) सहित ब्रेक फास्ट भी दिया गया। हजारों लोगों ने लगवाया सुरक्षा टीका : जिला प्रतिरक्षण अधिकारी

डॉ. एमपी सिंह ने बताया कि शनिवार को वैक्सीनेशन ड्राइव में 17694 लोगों को डोज दी गई। इनमें 16082 लोगों ने पहली और 1612 लोगों ने दूसरी डोज लगवाई। इनमें निजी अस्पतालों में 11787 व सरकारी केंद्रों पर 5907 ने वैक्सीन डोज ली। 18 प्लस के 15411 लोगों ने डोज लगवाई, जिसमें 14618 ने पहली व 4205 ने दूसरी डोज लगवाई। 45 साल से अधिक उम्र के 1974 व 259 फ्रंट लाइन वर्कर्स और 50 हेल्थ केयर वर्कर ने वैक्सीन डोज ली। अब तक जिले में 8,50,823 वैक्सीन डोज दी जा चुकी है।

## दैनिक जागरण

# 17 हजार से अधिक लोगों को लगा कोरोनारोधी टीका

16,082 को पहला और 1,612 को लगा दूसरा टीका, अब तक 8,50,823 व्यक्तियों को लगाई जा चुकी है वैक्सीन

जागरण संवाददाता, गुरुग्राम: जिला में अब कोरोनारोधी टीकाकरण अभियान तेजी पकड़ रहा है। पिछले कई दिनों से टीकाकरण की संख्या दस हजार से अधिक दर्ज की जा रही है। स्वास्थ्य विभाग ने शनिवार को 92 केंद्रों पर कोरोनारोधी टीकाकरण अभियान चलाकर 17,694 लोगों को टीका लगाया। इसमें 18 से 44 वर्ष के 15,411 लोगों को टीका लगाया गया।

उप सिविल सर्जन व टीकाकरण अभियान के नोडल अधिकारी डा. एमपी सिंह ने कहा कि '16,082 लोगों को पहला और 1,612 लोगों को दूसरा टीका लगाया गया। शनिवार को 5,907 लोगों को स्वास्थ्य विभाग केंद्रों पर और 11,787 लोगों ने प्राइवेट अस्पतालों में टीका लगावाया। गुरुग्राम में 8,50,823 लोगों को कोरोनारोधी टीका लगाया जा चुका है।

**17 नए मरीज मिले, 54 हुए स्वस्थ:** कोरोना मरीजों की संख्या अब हर रोज कम हो रही है, लेकिन मरीजों के लिए कोरोना वायरस कमजोर नहीं हुआ है। वायरस अभी भी घातक बना हुआ है। जिस तरह से मरीज कम मिल रहे हैं, उस हिसाब से मरीजों



ड्राइव थ्रू वैक्सीनेशन के तहत गुरुग्राम-सोहरना रोड सेक्टर-49 स्थित वाटिका बिजनेस पार्क में कार में बैठे युवा को टीका लगाती स्वास्थ्यकर्मी • जागरण

की मौत कम नहीं हो रही है। शनिवार को 17 कोरोना संक्रमित मरीज मिले। 54 मरीज स्वस्थ हुए तो चार मरीजों की मौत भी हो गई। इतनी संख्या में मरीजों की मौत तब भी होती थी, जब अधिक मरीज मिलते थे। जिले में इस समय कोरोना के 411 संक्रमित सक्रिय मरीज हैं। इसमें 381 मरीज होम आइसोलेशन में इलाज ले रहे हैं। स्वास्थ्य विभाग पंद्रह माह के दौरान

15,73,768 लोगों की कोरोना जांच कर चुका है और इसमें 1,80,475 लोग संक्रमित मिले। इनमें 1,79,194 मरीज स्वस्थ हो चुके हैं। गुरुग्राम में अब तक 870 मरीजों की कोरोना से मौत हो चुकी है।

स्वास्थ्य विभाग टीम ने शनिवार को 924 लोगों की रैपिड एंटीजन जांच किट से जांच की और 3086 लोगों की आस्टीमीसीआर जांच की।

### शनिवार को टीकाकरण

**18** से 44 वर्ष आयु वाले 15,411 लोगों को पहला कोरोना से बचाव टीका लगाया गया। इसमें 14,618 लोगों को पहला और 793 लोगों को दूसरा टीका लगा

**45** से अधिक आयु वाले 1,974 लोगों को कोरोनारोधी टीका लगाया गया। इसमें 1,218 लोगों को पहला टीका और 756 लोगों को दूसरा टीका लगा

**50** स्वास्थ्यकर्मियों को कोरोना से बचाव का टीका लगाया गया। इसमें 45 लोगों को पहला टीका और पांच कर्मियों को दूसरा टीका लगा

**259** फ्रंटलाइन कर्मियों को कोरोनारोधी टीका लगाया गया। इसमें 201 को पहला और 58 को दूसरा टीका लगा

## वाटिका बिजनेस पार्क में 70 लोगों को लगाई गई वैक्सीन

जागरण संवाददाता, गुरुग्राम: स्वास्थ्य विभाग ने शनिवार को गुरुग्राम-सोहरना रोड सेक्टर 49 स्थित वाटिका बिजनेस पार्क में कोरोनारोधी टीकाकरण अभियान चलाया। वहां पर 70 लोगों को टीका लगाया गया। वहां पर लक्ष्य से कम लोग टीकाकरण करने पहुंचे।

उप सिविल सर्जन व टीकाकरण अभियान के नोडल अधिकारी डाक्टर एमपी सिंह ने बताया कि 45 वर्ष से अधिक आयु वाले लोगों को पहला व दूसरा टीका लगाया गया है। सभी को कोविशील्ड वैक्सीन दी गई। 200 लोगों को टीका लगाने का लक्ष्य रखा गया था, लेकिन 70 लोग टीका लगवाने पहुंचे थे। डाक्टर सिंह ने कहा कि शाम पांच बजे तक टीकाकरण अभियान चलाया गया था और टीका लगवाने वाले कम लोग आए।

वहां टीका लगवाने के लिए आने वालों को अपनी कार या कोई भी चार पहिया वाहन में आना था। पार्किंग में चले अभियान में कारों में बैठे हुए लोगों को टीका लगाया गया। इससे एक-दूसरे के बीच दूरी रखने की सार्वजनिक दूरी



टीकाकरण केंद्र का जावजा लेने पहुंचे सिविल सर्जन विरेंद्र तायर (मध्य में)। साथ में डॉ. अश्विनी के नोडल अधिकारी डॉ. एमपी सिंह (नीली शर्ट में) • जागरण

बनी रहती है। इसी कारण सभी को टीका कर में बैठा कर लगाया गया। उसके बाद वहां पर पार्किंग में आधा घंटे तक कार में बैठावा गया और उसके बाद वहां से घर जाने दिया गया। उन्होंने कहा कि टीका लगवाने वाले सभी स्वस्थ हैं।



# ड्राइव थ्रू में सिर्फ 70 लोग टीका लगवाने पहुंचे



**गुरुग्राम | कार्यालय संवाददाता**

जिले में शनिवार को सरकारी और निजी स्वास्थ्य केंद्रों पर कुल मिलाकर 92 बूथों पर संक्रमणरोधी टीका लगाया गया। इन बूथ पर 17 हजार 694 लोगों ने टीका लगवाया, जिनमें 87 फ्रीसदी युवा थे। वहीं सोहना रोड स्थित वाटिका बिजनेस पार्क में ड्राइव थ्रू का आयोजन किया गया। यहां 45 वर्ष से अधिक आयु वर्ग के 200 लोगों को टीका लगाने का लक्ष्य रखा गया था, लेकिन सिर्फ 70 लोग ही पहुंचे।

शनिवार को टीका लगवाने वालों में 15 हजार 411 लोगों की आयु 18 से



गुरुग्राम में शनिवार को ड्राइव थ्रू का आयोजन किया गया। टीका लगाने के बाद निगरानी में रहने वालों को मील भी दिया गया। ● राहुल ग़ोवर

44 वर्ष के बीच थी। निर्धारित केंद्रों पर इस आयु वर्ग के 14 हजार 618 लोगों ने संक्रमणरोधी टीके की पहली खुराक लगवाई और 793 लोगों को टीके की

दूसरी खुराक लगाई गई। शुक्रवार को 45 वर्ष व इससे उपर आयु के 1974 लोगों को भी टीका लगाया गया। 50 स्वास्थ्य कर्मियों को भी टीका लगा है।

**आज सरकारी केंद्रों पर वैक्सीनेशन नहीं होगा :** डीप्टी सिविल सर्जन डॉ. एमपी सिंह ने बताया कि रविवार को सरकारी केंद्रों पर वैक्सीनेशन नहीं होगा।

## अमर उजाला



गुरुग्राम के सेक्टर-49 स्थित वाटिका बिजनेस पार्क में गाड़ी में बैठी महिला को टीका लगाती स्वास्थ्य कर्मी।

### ड्राइव थ्रू वैक्सीनेशन के तहत 70 को लगा टीका

गुरुग्राम। ड्राइव थ्रू वैक्सीनेशन अभियान के तहत शनिवार को सेक्टर-49 सोहना रोड स्थित वाटिका बिजनेस पार्क में 45 वर्ष से अधिक आयु के 70 लोगों को कोरोना का टीका लगाया गया। जिला प्रतिरक्षण अधिकारी डॉ. एमपी सिंह ने बताया कि ड्राइव थ्रू वैक्सीनेशन अभियान के तहत शनिवार को 200 लोगों को टीका लगाने का लक्ष्य था, लेकिन सिर्फ 70 लोगों ने ही टीका लगवाया। डॉ. एमपी सिंह ने बताया कि जिले में बड़ी संख्या में लोगों ने टीके की पहली डोज लगवा ली है जबकि दूसरी डोज के लिए अभी उनका समय पूरा नहीं हुआ है। ऐसे में लाभार्थियों की संख्या अब कम हो रही है। ड्राइव थ्रू वैक्सीनेशन के तहत शनिवार को नागरिकों को पहले आओ-पहले पाओ की तर्ज पर टीका लगाया गया। जिन लोगों ने दूसरे टीके के लिए तय समय सीमा पूरी कर ली थी, उनको शनिवार को कोवैशील्ड वैक्सीन की दूसरी डोज लगाई गई। खास बात यह रही कि टीका लगवाने के बाद 30 मिनट के ऑब्जर्वेशन के दौरान लाभार्थियों को निशुल्क भोजन भी दिया गया। ब्यूरो



## एनवायरो ने गुरुग्राम सेक्टर-49 स्थित वाटिका बिज़नेस पार्क में आयोजित किया निःशुल्क टीकाकरण शिविर !

June 12, 2021 [www.newssofharyana.com](http://www.newssofharyana.com)

गुरुग्राम : एनवायरो ने आज गुरुग्राम के सेक्टर-49 स्थित वाटिका बिज़नेस पार्क में एक निःशुल्क टीकाकरण शिविर आयोजित किया। शिविर में 45 वर्ष से अधिक आयु के लाभार्थियों को कोविशील्ड टीकों की 147 खुराक दी गई, जिसके लिए बुकिंग की आवश्यकता नहीं थी। इसका लाभ उठाने के लिए लाभार्थियों को बस शिविर तक पहुंचना था, जहां उन्हें उनकी कार में ही टीका लगाया गया। टीकाकरण के बाद, लाभार्थियों को अपनी कार पार्क कर 30 मिनट तक प्रतीक्षा करनी थी। आपात स्थिति में, लाभार्थी केवल अपनी पार्किंग लाइट चालू करके चिकित्सा कर्मचारियों को सचेत कर सकते थे।

इस अभियान को लेकर एनवायरो के प्रेसिडेंट व सीईओ श्री एके सिंह ने कहा, “कोरोना वायरस की दूसरी लहर के दौरान एक बड़े संकट से जूझने के बाद अब स्थिति में तेजी से सुधार हो रहा है। सभी को जल्द से जल्द टीका लगाकर हम यह सुनिश्चित कर सकते हैं कि महामारी के खिलाफ कड़ी मेहनत से अर्जित लाभ व्यर्थ न जाए। महामारी ने रोगियों, परिवारों, डॉक्टरों और देखभाल करने वालों को काफी परेशानी और दर्द दिया है। एक जिम्मेदार संगठन के रूप में, हम सभी की पूर्ण सुरक्षा और कल्याण सुनिश्चित करने के लिए अपना यथासंभव सहयोग देने के लिए तैयार हैं।”

लाभार्थियों को टीकाकरण के बाद 30 मिनट तक हेल्थकेयर प्रोफेशनल्स की एक समर्पित टीम की निगरानी में रखा गया था। एनवायरो ने बटरमिल्क (छाछ) सहित ब्रेकफ़ास्ट भी प्रदान किया और यह भी सुनिश्चित किया कि टीकाकरण अभियान के दौरान सभी सरकारी दिशानिर्देश और आवश्यक कोविड-उपयुक्त व्यवहार अपनाया जाए, जिसमें डबल मास्किंग, सोशल डिस्टेंसिंग, सैनिटाइजेशन आदि शामिल हैं। रेजिडेंट्स को उनकी समग्र भलाई के लिए टीकाकरण के बाद बरती जाने वाली सावधानियों के बारे में भी बताया गया।